


सिटी न्यूज सुपरफास्ट

वाशिग

■ वर्ष १ ■ अंक २७ ■ रविवार, दि. २१ जून २०२६ ■ मूल्य ३ रुपये ■ पुढे ४

Postal Regn. No. AKL DN/283/2024-2026 http://epaper.citynewssuperfast.com



विदुरायाच्या भेटीसाठी लालपरी सज्ज !

प्रतिनिधी २१ जून

मुंबई : 'ज्ञानोबा-तुकाराम' च्या जयघोषात आणि 'विठ्ठल... विठ्ठल...'च्या अखंड नामस्मरणात पंढरपूरच्या दिशेने निघालेल्या लाखो वारकऱ्यांच्या सेवेसाठी महाराष्ट्राची जीवनवाहिनी असलेली एसटी यंदाही सज्ज झाली आहे. आषाढी एकादशी यात्रेनिमित्त राज्यभरातून श्रीक्षेत्र पंढरपूरकडे जाणाऱ्या भाविकांच्या सुरक्षित, सुलभ आणि सुखकर प्रवासासाठी ५ हजार ५०० विशेष बसेस सोडण्याचे नियोजन

◆ आषाढी एकादशी यात्रेसाठी एसटीच्या ५,५०० विशेष बस



करण्यात आले असून, राज्यातील कोणत्याही गावातून ४० किंवा त्यापेक्षा अधिक भाविकांनी एकत्रित मागणी केल्यास त्या गावातून थेट पंढरपूरसाठी विशेष

एसटी बस उपलब्ध करून दिली जाणार आहे, अशी माहिती परिवहन मंत्री तथा एसटी महामंडळाचे अध्यक्ष प्रताप सरनाईक यांनी दिली.

आषाढी यात्रेदरम्यान लाखो वारकरी पालख्यांसह पायी, रेल्वेने, खासगी वाहनांनी आणि एसटीने पंढरपूरकडे प्रस्थान करतात. या भाविकांच्या सेवेला सर्वोच्च प्राधान्य देत एसटी महामंडळाने व्यापक नियोजन केले आहे. भाविकांनी आपल्या जवळच्या एसटी आगाराशी संपर्क साधून विशेष बसची नोंदणी करावी, असे आवाहनही करण्यात आले आहे. विशेष म्हणजे या विशेष बस सेवेतही शासनाच्या सर्व

पंढरपुरात चार तात्पुरती बस स्थानके

भाविकांची गर्दी लक्षात घेऊन पंढरपूर येथे चंद्रभागा, भीमा (देगाव), विठ्ठल कारखाना आणि पांडुरंग (आयटीआय महाविद्यालय) अशी चार तात्पुरती बस स्थानके उभारण्यात येणार आहेत. या स्थानकांवर पिण्याचे पाणी, सुलभशौचालय, संगणकीय आरक्षण केंद्र, चौकशी कक्ष, मार्गदर्शन फलक आणि इतर आवश्यक सुविधा उपलब्ध करून देण्यात येणार आहेत.

प्रवासी सवलती कायम राहणार आहेत. ७५ वर्षांवरील ज्येष्ठ नागरिकांना 'अमृत ज्येष्ठ नागरिक योजना' अंतर्गत मोफत प्रवास, तर महिलांना 'महिला सन्मान योजना' अंतर्गत तिकीट दरात ५० टक्के सवलत दिली जाणार आहे. त्यामुळे विदुरायाच्या दर्शनाचा

प्रवास अधिक किरफायतशीर आणि सुलभ होणार आहे. मागील वर्षी आषाढी यात्रेसाठी एसटीने ५,२०० विशेष बसेस चालवून तब्बल २१ लाख २५ हजार भाविकांची सुरक्षित ने-आण केली होती. यंदा त्याहून अधिक सक्षम नियोजन करण्यात आले आहे.

नीट परीक्षा आज ; अकोल्यात सुरक्षेचा 'चक्रव्यूह'

◆ साडेसहा हजार विद्यार्थी परीक्षा देणार !



प्रतिनिधी २१ जून

अकोला : देशभरात पेपरफुटी आणि परीक्षांमधील घोटाळ्यांवरून आधीच वातावरण तापलेले असताना, आज रविवारी २१ जून रोजी होणाऱ्या 'नीट' परीक्षेसाठी जिल्हा आणि पोलीस प्रशासन पूर्णपणे 'अ' क्वेशन मोड' मध्ये आले आहे. अकोला आणि मूर्तिजापूरमधील १७ परीक्षा केंद्रांवर प्रशासनाने सुरक्षेचा प्रचंड मोठा चक्रव्यूह रचला असून कडक बंदोबस्तात आज दुपारी या परीक्षेला सुरुवात होत आहे.

राष्ट्रीय परीक्षा एजन्सीमार्फत घेण्यात येणाऱ्या या परीक्षेसाठी जिल्ह्यातील सतरा परीक्षा केंद्रांवर ६,५३८ परीक्षार्थी बसले आहेत. आज सकाळपासूनच विविध परीक्षा केंद्रांवर विद्यार्थ्यांची आणि पालकांची मोठी हजेरी पाहायला मिळाली. देशभरातील एकूण परिस्थिती पाहता आज विद्यार्थ्यांच्या चेहऱ्यावर कमालीचा तणाव स्पष्टपणे दिसून येत आहे. परीक्षा केंद्राच्या आसपास

गैरप्रकार किंवा कायदा सुव्यवस्थेला बाधा आणण्याचा प्रयत्न करणाऱ्यांना प्रशासनाने स्पष्ट आणि थेट इशारा दिला आहे की— 'कायद्यात राहाल तर फायद्यात राहाल!' आज दुपारी २ ते सायंकाळी ६:१५ या वेळेत अकोला आणि मूर्तिजापूर शहरांतील १७ केंद्रांवर ही परीक्षा पार पडत आहे. परीक्षेचे गोपनीय पेपर केंद्रांवर सुरक्षित पोहोचवण्यासाठी पोलीस प्रशासनाने विशेष बंदोबस्त तैनात केला होता. कोणताही अनुचित प्रकार घडू नये म्हणून संवेदनशील भागांवर आणि परीक्षा केंद्रांवर पोलिसांची करडी नजर आहे. परीक्षा प्रक्रियेशी थेट संबंध नसलेल्या कोणत्याही बाहेरील व्यक्तीला, अगदी प्रसारमाध्यमांनाही परीक्षा केंद्राच्या आवारात प्रवेश करण्यास सक्त मनाई करण्यात आली आहे. नियमांचे उल्लंघन करणाऱ्यांवर थेट कायदेशीर कारवाईचा बडगा उगारला जाईल, असा सज्जड दम प्रशासनाने दिला आहे.

आयुक्तांच्या बंगल्यावर बड्या ठेकेदारांची धावाधाव

प्रतिनिधी २१ जून

अकोला : अकोला महानगरपालिकेत सध्या कचरा संकलनाच्या कोट्यावधींच्या ठेक्यावरून प्रचंड 'लपवाछपवी' सुरू असल्याची धक्कादायक माहिती समोर येत आहे. एकीकडे शहरात कचऱ्याची कोडी निर्माण झाली असताना, दुसरीकडे मात्र नागपूरच्या एका 'लाडक्या' कंत्राटदाराला ठेका मिळवून देण्यासाठी मनपाच्या काही बड्या अधिकाऱ्यांनी रात्रीचा दिवस केला आहे. विशेष म्हणजे, आयुक्त सध्या सुट्टीवर असतानाही त्यांच्या शासकीय बंगल्यावर अधिकारी आणि कंत्राटदारांचे 'अर्थपूर्ण' गुन्हाळ रंगत असल्याने

◆ कचऱ्याच्या कोट्यावधींच्या ठेक्यासाठी हालचाली

अकोल्याच्या राजकीय आणि प्रशासकीय वर्तुळात तीव्र खळबळ उडाली आहे. मिळालेल्या खात्रीलायक माहितीनुसार, अकोला मनपाच्या कचरा ठेक्याची निविदा प्रक्रिया अंतिम टप्प्यात आली असून मंगळवारपर्यंत हा कोट्यावधीचा ठेका फायनल होण्याची शक्यता आहे. मात्र, हा निर्णय होण्यापूर्वीच प्रशासकीय पातळीवर प्रचंड गुप्त हालचालींना वेग आला आहे. आयुक्त सुट्टीवर असतानाही त्यांच्या बंगल्याचे दरवाजे कोणासाठी उघडले गेले ? तिथे कोणासाठी पायघड्या घातल्या गेल्या ? आणि आयुक्तांच्या अनुपस्थितीत या

बंगल्याला चर्चेचा अड्डा कोणी बनवला ? असे अनेक गंभीर प्रश्न आता उपस्थित केले जात आहेत. अकोल्यातील एका हॉटेल मध्ये उतरलेल्या या नागपूरच्या ठेकेदाराने सकाळी अधिकाऱ्यांशी चर्चा केल्याची माहिती आहे. अधिकाऱ्यांना हाताशी धरून

फिल्टिंग लावणारा तो नागपूरचा बडा कंत्राटदार नेमका कोण ? याची उत्सुकता आता शिगेला पोहोचली आहे. या संपूर्ण प्रकरणातील कोट्यावधींच्या 'लपवाछपवी'मुळे पारदर्शकतेचा पुरता बोजवारा उडाला असून, मंगळवारी होणाऱ्या निविदा अंतिम प्रक्रियेकडे आता सर्वांचे डोळे लागले आहेत.

मुंबईचे ठेकेदार राहिले गाफिल

◆ या कोट्यावधींच्या संयुक्त ठेक्यासाठी मुंबईच्या नामांकित कंपन्यांनीही रस दाखवला होता. मात्र, या कंपन्यांना पूर्णपणे गाफील ठेवून, नागपूरच्या एका विशिष्ट कंत्राटदाराला 'धोबीपछाड' देण्यासाठी मनपाच्या अधिकाऱ्यांनी पडद्यामागून जोरदार सूत्रे हलवली आहेत. नागपूरच्या या 'खास मित्रासाठी' अधिकाऱ्यांनी इतकी चोख तयारी केली आहे की, हा ठेका आधीच 'फिक्स' झाल्याची चर्चा आता उघडपणे रंगू लागली आहे.

दोन दिवसांत राज्यात पावसाची शक्यता !



प्रतिनिधी २१ जून

मुंबई : भारतीय हवामान विभागाने सरलग दुसऱ्या दिवशी महाराष्ट्रातील रेंगाळलेले मान्सून आगमन २३ जूनपासून होऊ शकते, असे जाहीर केल्याने आता मंगळवारकडे नागरिकांच्या नजरा लागल्या आहेत. मान्सूनच्या पुढच्या प्रवासासाठी पुन्हा एकदा

अनुकूल स्थिती निर्माण होत आहे. प्रादेशिक हवामान विभागाने सोमवारपासून मुंबई, ठाणे येथे मेघगर्जेसह पावसाचा 'यलो अलर्ट' दिला आहे. त्यामुळे उकाड्यापासून दिलासा मिळणार आहे. की, हलका पाऊस पडून गेल्यावर उकाड्याची जाणीव अधिक तीव्र होणार, याकडे लक्ष आहे.

NETWORK

BROADBAND

Powered By

Kothari Construction Company

Co-Powered By

Furniture & Electronics

श्री संत गजानन महाराज पालखी सोहळा

गजर माऊलीचा सोहळा आनंदाचा

संतनगरी ते राजराजेश्वर नगरी

पालखी सोहळा दिनांक 21 ते 24 जून 2026

City Live

RRC NETWORK

LIVE ON RRC/Den City Live : 889
GTPI City Live Channel : 73

RRC Digital

rrc_news_mh

RRC Digital

योग : भारतात उगम पावलेली शारीरिक, मानसिक अन् अध्यात्मिक साधना !

योग ही भारतात उगम पावलेली एक प्राचीन शारीरिक, मानसिक आणि आध्यात्मिक साधना आहे. ’योग’ हा शब्द संस्कृतमधून आला असून त्याचा अर्थ जोडणे किंवा एकत्र करणे असा आहे, जो शरीर आणि चेतना यांच्या एकीकरणाचे प्रतीक आहे. आज जगभरात याचा विविध स्वरूपांत सराव केला जातो आणि त्याची लोकप्रियता वाढतच आहे. त्याचे वैश्विक आकर्षण ओळखून, संयुक्त राष्ट्रांनी ११ डिसेंबर २०१४ रोजी ठराव ६९/१३१ द्वारे २१ जून हा आंतरराष्ट्रीय योग दिन म्हणून घोषित केला. जागतिक योग दिनाचा उद्देश योगाभ्यासाच्या अनेक फायद्यांविषयी जगभरात जागरूकता निर्माण करणे हा आहे.

आंतरराष्ट्रीय योग दिनाची स्थापना करणारा ठरावाचा मसुदा भारताने मांडला होता आणि त्याला विक्रमी १७५ सदस्य राष्ट्रांनी पाठिंबा दिला. हा प्रस्ताव सर्वप्रथम पंतप्रधान नरेंद्र मोदी यांनी आमसभेच्या ६९



स्त्रीचा सन्मान हा सुसंस्कृत समाजाचा खरा पाया

स्त्री ही केवळ एक व्यक्ती नाही, तर कुटुंब, संस्कृती, संस्कार आणि समाजाचा आधारस्तंभ आहे. तिच्या सन्मानातच समाजाची खरी ओळख दडलेली असते. ज्या समाजात महिलांना आदर, सुरक्षितता आणि समानतेची वागणूक दिली जाते, तो समाज प्रगतीच्या दिशेने वाटचाल करतो.

स्त्री ही जन्मदात्री आहे, संस्कारांची शिदोरी आहे आणि प्रत्येक यशस्वी कुटुंबामागची हे प्रणाशाशक्ती आहे. आई, बहीण, पत्नी, मुलगी किंवा मैत्रीण अशा अनेक भूमिका ती आयुष्यभर निस्वार्थपणे पार पाडत असते. स्वतःच्या इच्छा आणि स्वप्नांना बाजूला ठेवून कुटुंबाच्या सुखासाठी झटणारी स्त्री ही समाजाची खरी ताकद आहे. परंतु आजही अनेक ठिकाणी महिलांकडे दुय्यम दर्जाने पाहिले जाते. त्यांचा सन्मान, भावना आणि स्वातंत्र्य यांना किंमत दिली जात नाही. शब्दांनी, कृतींनी किंवा वर्तनातून होणारा अपमान हा केवळ एका महिलेचा अपमान नसून संपूर्ण समाजाच्या संस्कृतीवर प्रश्नचिन्ह उभे करणारा प्रकार आहे.

स्त्रीचा सन्मान म्हणजे केवळ तिचे रक्षण करणे नव्हे, तर तिच्या विचारांचा आदर

व्या अधिवेशनाच्या उद्घाटनप्रसंगी आपल्या भाषणात मांडला होता, ज्यात ते म्हणाले, ‘योग ही आपल्या प्राचीन परंपरेची एक अमूल्य देणगी आहे. योग मन आणि शरीर, विचार आणि कृती यांच्या एकतेचे प्रतीक आहे... हा एक समग्र दृष्टिकोन आहे जो आपल्या आरोग्यासाठी आणि कल्याणासाठी मौल्यवान आहे. योग म्हणजे केवळ व्यायाम नाही; तर तो स्वतःशी, जगाशी आणि निसर्गाशी एकरूप होण्याची भावना अनुभवण्याचा एक मार्ग आहे.’ ठरावात असे नमूद केले आहे की, ‘व्यक्ती आणि लोकसंख्येने अधिक आरोग्यदायी पर्याय निवडणे आणि उत्तम आरोग्यास चालना देणाऱ्या जीवनशैलीचे पालन करणे महत्त्वाचे आहे.’

या संदर्भात, जागतिक आरोग्य संघटनेने देखील आपल्या सदस्य राष्ट्रांना आवाहन केले आहे की, त्यांनी आपल्या नागरिकांमधील शारीरिक निष्क्रियता कमी करण्यास मदत करावी. ही निष्क्रियता जगभरातील मृत्यूच्या शीर्ष दहा प्रमुख


कारणांपैकी एक आहे आणि हृदयविकार, कर्करोग व मधुमेह यांसारख्या असंसर्गजन्य रोगांसाठी एक प्रमुख धोकादायक घटक आहे. पण योग हा केवळ एक शारीरिक व्यायाम नाही. त्याचे एक प्रसिद्ध अभ्यासक, दिवंगत बी. के. एस. अय्यंगार यांच्या शब्दांत, ‘योग दैनंदिन जीवनात संतुलित वृत्ती राखण्याचे मार्ग विकसित करतो आणि आपली कर्मे पार पाडण्याचे कौशल्य प्रदान करतो.’ २०१६ मध्ये योगाचा मानवतेच्या अमूर्त सांस्कृतिक वारशाच्या प्रातिनिधिक यादीत समावेश करण्यात आला. योगाच्या या प्राचीन भारतीय अभ्यासामागील तत्त्वज्ञानाने भारतातील समाजाच्या कार्यपद्धतीच्या विविध पैलूंवर प्रभाव टाकला आहे, मग ते आरोग्य आणि वैद्यकशास्त्र असो किंवा शिक्षण आणि कला असो. मन, शरीर आणि आत्मा यांना एकरूप करून उत्तम मानसिक, आध्यात्मिक आणि शारीरिक कल्याण साधण्याच्या तत्त्वावर आधारित, योगाची मूल्ये या समाजाच्या नीतिमत्तेचा एक प्रमुख भाग आहेत.

आपण आंतरराष्ट्रीय दिवस का साजरे करतो?

आंतरराष्ट्रीय दिवस आणि आठवडे हे जनतेला महत्त्वाच्या विषयांवर शिक्षित करण्याचे, जागतिक समस्यांचे निराकरण करण्यासाठी राजकीय इच्छाशक्ती आणि संसाधने एकत्रित करण्याचे, तसेच मानवतेच्या कर्तृत्वाचा गौरव करून त्याला बळकटी देण्याचे प्रसंग आहेत. आंतरराष्ट्रीय दिवसांचे अस्तित्व संयुक्त राष्ट्रांच्या स्थापनेपूर्वीपासून आहे, परंतु संयुक्त राष्ट्रांनी त्यांना एक शक्तिशाली समर्थन साधन म्हणून स्वीकारले आहे. आपण संयुक्त राष्ट्रांचे इतर विशेष दिवसही साजरे करतो .

२०२६ ची संकल्पना : निरोगी वृद्धत्वासाठी योग

या वर्षी १२ वा आंतरराष्ट्रीय योग दिन ‘निरोगी वृद्धत्वासाठी योग’ या संकल्पनेसह साजरा होत आहे , जो सर्व वयोगटांसाठी योगाचे महत्त्व अधोरेखित करतो . निरोगी वृद्धत्वासाठी योग हा एक मौल्यवान सराव ठरू शकतो, कारण तो अशा अनेक क्षमतांना आधार देतो, ज्या लोकांना वाढत्या वयात सक्रिय, स्वतंत्र आणि व्यस्त राहण्यास मदत करतात. सौम्य हालचाल, स्ट्रेचिंग, श्वासोच्छ्वासाचे व्यायाम आणि सजगता यांचा मेळ घालून, योग संतुलन, लवचिकता, ताकद आणि हालचालक्षमता सुधारण्यास मदत करू शकतो, तसेच मानसिक आरोग्य आणि तणाव व्यवस्थापनास देखील साहाय्य करतो. योग वेगवेगळ्या शारीरिक क्षमता आणि आरोग्य स्थितीनुसार जुळवून घेता येत असल्यामुळे, अनेक ज्येष्ठ नागरिकांना त्यांचे शारीरिक आणि भावनिक आरोग्य टिकवून ठेवण्यासाठी हा एक सुलभ मार्ग उपलब्ध करून देतो. हे फायदे जागतिक आरोग्य संघटनेच्या निरोगी वृद्धत्व दशाकाच्या (२०२१-२०३०) अनेक उद्दिष्टांना साहाय्य करतात, ज्यात स्वातंत्र्याला प्रोत्साहन देणे, पडण्याचा धोका कमी करणे, जीवनाचा दर्जा वाढवणे आणि आरोग्य व कल्याणासाठी व्यक्ती-केंद्रित दृष्टिकोनास प्रोत्साहित करणे यांचा समावेश आहे.



आज जागतिक योग दिन

जागतिक आरोग्य संघटनेचे योगासाठी मोबाईल ॲप

जागतिक आरोग्य संघटनेने भारत सरकारच्या सहकार्याने, लोकांना सक्रिय आणि निरोगी राहण्यास मदत करण्यासाठी ‘डब्ल्यूएचओ एमयोगा’ नावाचे योग ॲप सुरू केले आहे. या ॲपमध्ये योग साधना शिकवण्यासाठी आणि त्यासोबत वापरण्यासाठी व्हिडिओ आणि ऑडिओ फाइल्सचा संग्रह आहे. जे लोक पहिल्यांदा योग करण्याचा प्रयत्न करत आहेत आणि जे आधीपासून नियमितपणे योग करतात, अशा दोघांसाठीही हे एक वापरण्यास सोपे आणि विनामूल्य साधन आहे. हे ॲप जागतिक आरोग्य संघटना आणि आंतरराष्ट्रीय दूरसंचार संघ यांच्या संयुक्त उपक्रम असलेल्या ‘बीहेल्दी बीमोबाइल’ द्वारे विकसित केले गेले आहे .

चिमुकली मतदारच नाही तर लाडकी बहिण होणार कशी...?

मध्यप्रदेशातील इंदूर येथे राहणारी तीन वर्षाची अनिका नावाची चिमुकली मुलगी अत्यंत गंभीर आजाराचा सामना करत मृत्यूशी झुंज देत आहे. तिला महागड्या नऊ कोटीच्या इंजेक्शनची गरज असून त्यामुळे तिचा जीव वाचू शकतो. मात्र तिच्या पालकांकडे हे महागडे इंजेक्शन खरेदी करण्यासाठी पैसे नाहीत. त्यामुळे मुलीच्या उपचारासाठी सरकारने मदत करावी यासाठी उच्च न्यायालयात एक याचिका दाखल करण्यात आली होती. उच्च न्यायालयात या याचिकेवर १६ जून, २०२६ रोजी सुनावणी सुरू असतांना अनिकाची बाजू मांडणाऱ्या वकिलांनी अत्यंत भावुक पण महत्त्वाचा तर्क मांडतांना सांगितले की, राज्यात लाडकी बहिण योजना सुरू आहे. या योजनेतून गरीब, गरजू महिलांना महिन्याकाठी आर्थिक मदत दिली जाते. प्रत्येक लाभार्थी महिलेला मिळणाऱ्या आर्थिक मदतीतून फक्त दोन रुपये वजा केले तरी अनिकाच्या उपचारासाठी आवश्यक असलेले नऊ कोटी रुपये सहज उभे होऊ शकतात. वकिलांचा हा युक्तिवाद ऐकून न्यायालयानं राज्य सरकारला ’ही मुलगी राज्याची लाडकी बहिण नाही का?’ असा थेट सवाल करत सरकारची खरडपट्टी काढली. सदर प्रकरणात न्यायालयाने दाखविलेल्या संवेदनशीलतेबद्दल मा. न्यायमूर्तीचे हार्दिक अभिनंदन.

अनेक राज्यात निवडणुकांच्या पार्श्वभूमीवर केवळ महिलांचीं मते आपल्या पक्षाला मिळावी याहेतूने पूर्णतः राजकीय स्वार्थासाठी सुरू केलेली योजना म्हणजे लाडकी बहिण योजना होय. त्यामुळे या योजनेत दूरदृष्टी, संवेदनशीलता व महिलांचा आर्थिक विकास करण्याचा कोणताही प्रामाणिक प्रयत्न असल्याचे दिसत नाही. म्हणजे ही योजना महिला मतदारांना प्रलोभन देऊन त्यांची मते विकत घेण्याचा तो एक कपटी डाव आहे. त्यामुळे गंभीर आजाराने ग्रस्त असलेली पण मतदार नसलेली तीन वर्षाची चिमुकली अनिका सरकारसाठी लाडकी बहिण कशी होणार ? हा खरा प्रश्न आहे. महाराष्ट्रात २०२४ च्या विधानसभांच्या निवडणुकीच्या तोडावर महायुती सरकारने मोठ्या

न्यायव्यवस्थेची सक्रियता आणि संवेदनशीलता गरजेची :

अलिकडे राजकारण एक धंदा झाला असून सत्तेसाठी साम, दाम, दंड व भेद नीतीचा मोठ्या प्रमाणात वापर वाढला आहे. त्यामुळेच तर पैशाच्या लोभापायी किंवा स्वार्थासाठी किंवा ईडी व सीबीआयच्या भीतीपोटी अनेक आमदार खासदार पक्ष सोडून सत्ताधारी पक्षात सामील होत आहेत. त्यामुळे संवैधानिक लोकशाहीची पायमल्ली होत असून मतदारांच्या मतांना कवडीचीही किंमत उरली नाही. लोकांनी ज्या पक्षाच्या उमेदवाराला निवडून दिले ते उमेदवार पक्ष सोडून दुसरा गट स्थापन करत आहेत किंवा सत्ताधारी पक्षात सामील होत आहेत. मात्र निवडणूक आयोग किंवा सर्वोच्च न्यायालय याला प्रतिबंध घालण्यास असमर्थ ठरत आहेत, ही लोकशाहीची फार मोठी वितंबना आहे.

देशात लाखो महिला अन्याय अत्याचार व कौटुंबिक हिंसाचाराच्या बळी ठरत आहेत तर कित्येक लहान मुलमुली गंभीर आजाराने ग्रस्त असून उपचाराअभावी मृत्युमुखी पडत आहेत. बेरोजगारीचा विस्फोट झाला आहे तर महागाईने सामान्य माणसाचे कंबरडे मोडले असून त्यांना जीवन जगणे कठीण झाले आहे. देशातील सर्वच प्रकारच्या गुन्हेगारीचा आलेख वाढतो आहे. मात्र राजकारणी व सत्ताधारी यांना याबाबत कसलीही खंत नाही. म्हणून अशा या गंभीर परिस्थितीत लोकांना न्याय मिळवून देण्यासाठी, त्यांच्या जीविताचे संरक्षण व्हावे यासाठी न्यायव्यवस्थेने सक्रिय व संवेदनशील होणे काळाची गरज आहे.

घाईघाईने आचारसंहिता लागू होण्यापूर्वी निर्णय घेऊन लाडकी बहिण योजना सुरू केली आहे. त्यासाठी आर्थिक तरतूद करून महिलांना अर्ज करण्याचे आवाहन करण्यात आले होते. महिलांनी या योजनेतून विनाकष्ट मिळणाऱ्या पैशासाठी प्रचंड प्रमाणात प्रतिसाद दिला. त्याचा फायदा युती सरकारला सत्ता मिळविण्यासाठी झाला. मात्र निवडणुका संपल्यानंतर सरकारी तिजोरीवर प्रचंड भार पडल्यामुळे या योजनेचा लाभ घेणाऱ्या महिलांचे अर्ज तपासण्यात आले असता या योजनेचा फार मोठा गैरफायदा घेण्याचे आदेश विाण प्रचंड भ्रष्टाचारा झाल्याचे उघड झाले. विश्वाष म्हणजे पुरुषांनीही या योजनेत हात धुवून घेतल्याची बाबही समोर आली. तेव्हा कुठे सरकारने योजनेच्या लाभासाठी अटी व नियम निश्चित केले आणि नियमात न बसणाऱ्या महिलांना अपात्र ठरविणे सुरू करून आवश्यक कागदपत्र व केवायसी न केल्यामुळे लाखो महिलांना या योजनेतून बाद केले. यावरून ही योजना विचारपूर्वक व महिलांचा खऱ्या अर्थाने आर्थिक विकास साध्य करण्यासाठी सुरू केली नसून केवळ महिलांचे मतदान मिळविण्यासाठी सुरू केली होती हेच सिद्ध होते. या योजनेमुळे सरकारी तिजोरीवर प्रचंड भार पडला असून त्यामुळे अनुसूचित जाती जमाती व इतर

जखमा उरातल्या या..

विनवणी केली. पण तिचे काका काही ऐकून घ्यायलाच तयार नव्हते. त्यांनी स्पष्ट नकार दिला. एका रविवारी, तिचं लग्न लागत होतं तेव्हा आता जगायचं तरी कोणासाठी’ या भावनेनं निराशाग्रस्त झालेला तो, रेल्वे लाईनजवळ गाडीची वाट पाहत उभा होता. धाडधाड करत समोरून गाडी आली पण पाय जणू जमिनीला घट्ट चिकटून बसले होते. गाडी निघून गेली. आपल्या दुबळेपणाची त्याला चिड आली माधारी फिरला. त्या क्षणापासून त्याचं आयुष्य बदलून गेलं. देवदत्त देशपांडे ग्रंथालयात संपूर्ण वेळ वाचनात व्यतीत करू लागला. कुणातही मिसळेनासे झाला. पदव्युत्तर परीक्षेत तो सुवर्ण पदकाचा मानकरी. नोकरीच्या मागे न लागता डॉक्टरेटचा अभ्यास करायला लागला. पीएच.डी मिळाली आणि महाविद्यालयात व्याख्याता म्हणून रुजू झाला. अल्पावधीतच शैलीदार शिकविणारे प्राध्यापक म्हणून डॉ. देवदत्त देशपांडे ओळखले जाऊ लागले. स्वतःला सतत वाचनात गुंतवून ठेवायला लागले. व्याख्यामाला, सभा संमेलनांमधील त्यांचा सहभाग वाढायला लागला. विविध नियतकालिकातून त्यांचे साहित्य प्रसिद्ध व्हायला लागले. डॉ. देवदत्त देशपांडे यांचं नाव, साहित्यिक समीक्षक म्हणून साहित्य क्षेत्रात आदराने घेतले जायला लागले. एरवी अबोल वाटणारे, ऋजू स्वभावचे डॉ. देशपांडे वर्गामध्ये शिकविताना रंगून गेलेले असत. मराठी विभागातील पदव्युत्तर अभ्यासक्रमातील कवितांचा पेपर ते शिकवीत. त्यात व्यत्यय नको म्हणून सलग दोन तासिका ते घेत. त्यांच्या शैलीदार शिकविण्यामुळे इतर महाविद्यालयातील विद्यार्थी ही त्यांच्या तासाला येऊन बसत.

मुसळधार कोसळणारा पाऊस नुकताच थांबला होता. पावसामुळे ओलेचिंब झालेल्या झाडांवरून पाण्याचे थेंब टपकत होतं. गच्चभरलेलं आभाळ हळूहळू मोकळं होत होतं. अभ्यासिकेतील हॅिंगिंग चेअरमध्ये बसलेले ख्यातनाम समीक्षक प्रोफेसर डॉ. देवदत्त देशपांडे स्वतःच हरवून गेले होते. कॉलेजमधून आल्यापासून ते असेच बसून होते. घरकाम करणाऱ्या मावशींनी आणून ठेवलेल्या चहावर साय जमली होती. पण देशपांडेचं कशाकडचं लक्ष नव्हतं.... हवेच्या झुळुकी बरोबर फुलांचा सुगंध दखळला आणि त्या गंधाने प्रोफेसर देशपांडे अस्वस्थ झाले. त्याचं मन पंचवीस वर्षे मागे गेले. त्यांना टाळ्यांचा कडकडाट ऐकायला येऊ लागला. प्रेक्षकांनी तुडुंब भरलेले महाविद्यालयाचं डोळ्यासमोर दिसायला लागले. आंतर विद्यापीठ स्तरावरील गीत गायन स्पर्धा सुरू होती. वेगवेगळ्या विद्यापीठस्तरावरील स्पर्धक सहभागी झाले होते. स्पर्धकांत विद्यार्थिनींची संख्या अधिक होती. संगीतोत्सव रंगत होता त्याच्या महाविद्यालयाचे प्रतिनिधित्व करायला देवयानी कु-हेकर मंचावर आली. कविवर्य उमाकांत काणेकर रचित, शोभा गुट्टू यांनी अजरामर केलेली उघड्या पुन्हा जहाल्या जखमा उरातल्या ही गझल देवयानीने अशा नजाकतीने रेश केली की सभागृहातील सगळ्यांनी उभे राहून टाळ्यांचा कडकडाट केला. विद्यार्थी -विद्यार्थिनींनी प्रचंड जल्लोष करीत सभागृह डोक्यावर घेलेले.

स्पर्धा संपली. सभागृहरिकामेव्हायला लागले. रंगमंचावर उभ्या असलेल्या देवयानीजवळ देवदत्त देशपांडे गेला. ओंजळीभर चाफ्याची फुले तिच्या समोर धरत तो म्हणाला ’ तुमच्या गाण्याबद्दल ही गिफ्ट. या फुलांसारखं ताजं टक्कटवीत प्रसन्न आणि सुगंधीत आहे ते. गोड आवाज आहे तुमचा. दर्दभरी किनार आहे त्याला. देवदत्त देणगी लाभली आहे तुम्हाला गाण्याला जपा.’ त्याच्या नजरेत नजर मिसळत, तिने पुढे केलेल्या ओंजळीत त्याने आपली ओंजळ रिती केली.तिने ओंजळीतल्या चाफ्याच्या फुलांचा दीर्घसुगंध घेतला ’ अहाहा, आवडली बरं तुमची गिफ्ट. तुम्हाला कोणी सांगितलं मला चाफ्याची फुलं फार आवडतात म्हणून’. ती स्वतःशीच खुदकन हसली तेव्हा तिच्या गालावरच्या नाजूक खळीकडे त्याचं लक्ष गेलं अन् नजर तिथेच गुंतून पडली. हळूहळू त्यांची मैत्री झाली. महाविद्यालयातील गर्ल्स कॉमनरूम समोर आणि कॉलेज गार्डनमध्ये चाफ्याची झाडे होती. ती दिसली की तो चाफ्याची फुले तिच्यापुढे करी आणि तीही अगदी अगत्याने घेई. शब्दापलिकडल्या भावना डोळ्यातून व्यक्त होत तर विज्ञान शाखेतील पदवीपडव्या विद्यार्थिनी तर तो कला शाखेतील पदव्युत्तर अभ्यासक्रमाचा विद्यार्थी. तिच्या तासिका संपल्यावर संगीत शिकायला ती संगीत विभागात यायची त्याच्या विभागाला लागूनच संगीत विभाग होता. ती आली की तो तिच्या ओंजळीत चाफ्याची फुले ठेवी. ती त्यांचा दीर्घ गंध



नेहा पाटील

ॲक्टर ॲंड रिपोर्टर आर आर सी न्यूज अकोला

पाणावले. ते बघून मावशीने तिला अभ्यासिका दाखविली. ‘सर,’ तिने दरवाजातून साद दिली. पण देशपांडेंनी कोणाचाच प्रतिसाद दिला नाही. त्यांच्या समोर ती उभी राहिली. त्याबरोबर देशपांडेचं लक्ष तिच्या कडे गेलं. ‘तुम्ही ? इथे ?’

‘सर, मी मनवा.. मला पाहित्यावर तुमची जी अवस्था झाली त्याचं कारण मला माहिती आहे. तुम्हाला पंचवीस वर्षांपूर्वीची देवयानी आठवली. देवयानी माझी आई. आम्हा दोघींमध्ये विलक्षण साम्य आहे. म्हणूनच मला पाहित्यावर तुम्हाला धक्का बसला.’ प्रोफेसर डॉ. देवदत्त देशपांडे अविश्वासाने बघत राहिले. सर, तुम्हा दोघांच्या आयुष्यात जे घडलं ते फार क्लेशकारक आहे. परावलंबी असलेल्या आईला मनविरुद्ध लग्न करावं लागलं. माझा जन्म झाला आणि दोन वर्षांनी माझे वडील अपघातात गेले. माझ्यासाठी आई जगत राहिली खरी पण त्या जगण्याला काही अर्थ नव्हता. तुम्हाला ती कधीच विसरली नाही तुमचे लेख, तुमच्या बदल छापून येणाऱ्या बातम्या, ती जमा करून ठेवायची. तोच तिचा विरंगुळा होता. सभा संमेलनातील तुमचा सहभाग, तुमचा वाढत जाणारा लौकिक यांचा तिचा विलक्षण अभिमान वाटायचा ती तुमच्या आठवणीतच गुंतून गेली होती. ‘कुणासाठी गायचं’ म्हणत गाणं कायमचं हरवलं. काकांमुळे आयुष्याची माती झाली या भावनेने लग्नानंतर ती कधीही माहेरी गेली नाही. सर, आजही ती तुमच्या आठवणीतच जगते आहे आणि तुम्हीही तिला विसरला नाहीत हे मला माहिती आहे सर.. ती उठली. हॅिंगिंग चेअरमध्ये बसलेल्या डॉ. देवदत्त देशपांडेजवळ आली, त्यांच्या पायाजवळ बसत ती विनावायला लागली. ‘सर, तिचा स्वीकार करा. नाही म्हणू नका सर, तेव्हा नियतीमुळे एकत्र येणं शक्य झालं नाही. पण आता तरी दोघं एकत्र या. तिला अंतर देऊ नका. तिचा स्वीकार करा. सर.... डॅड.... प्लिज.... डॅड...’



डॉ. सुभाष गठीकर

९८५०८२४५९०



गजानन माऊलींचे पंढरीकडे 'महाप्रस्थान'



वेदमंत्रोच्चाराने रजत मुखवट्याचे पूजन

या ऐतिहासिक सोहळ्याच्या प्रारंभी गजानन महाराज मंदिर परिसरात अनुपमेय श्रद्धा आणि हर्षोल्लास पाहावयास मिळाला. संस्थानचे विश्वस्त श्री निलकंठ पाटील यांच्या हस्ते श्रीच्या रजत मुखवट्याचे वेदमंत्रोच्चाराने विधिवत पूजन-अर्चन करण्यात आले. त्यानंतर विठ्ठलभक्तीचा उत्साह अंतःकरणात घेऊन ७०० हून अधिक निष्ठावंत वारकरी हातामध्ये भगव्या पताका घेऊन पंढरीच्या वाटेने मार्गस्थ झाले. या नयनरम्य सोहळ्याचे डोळे भरून दर्शन घेण्यासाठी भाविकांचा जनसंगार उसळला होता.

३३ दिवसांचा खडतर पायी प्रवास आणि ब्रह्मानंद

मुखी अखंड हरीनाम आणि पाऊलांना वारीची ओढ असलेला हा सोहळा सुमारे ३३ दिवसांचा आणि १,१५० किलोमीटरचा पायी प्रवास पूर्ण करून आषाढ शुक्ल नवमीला पंढरपूर धाम येथे पोहोचेल. आषाढी एकादशीच्या महापूर्वावर सर्व वारकरी विठ्ठल-रुक्मिणीच्या दर्शनाचा परम लाभ घेतील. वारीच्या मार्गावर ठिकठिकाणी माऊलींच्या पालखीचे भावपूर्ण स्वागत केले जाणार असून भजन, कीर्तन आणि प्रवचनांचे आयोजन करण्यात आले आहे.

संतनगरीत भक्तीचा महापूर ! भक्तांचे पावसासाठी साकडे



प्रतिनिधी २१ जून

शेगाव : 'जय हरी विठ्ठल, श्री हरी विठ्ठल...' आणि 'ज्ञानोबा-तुकाराम' अशा विठ्ठल नामाच्या गगनभेदी जयघोषाने आज संपूर्ण संतनगरी शेगाव दुमदुमून गेली. आषाढी वारीच्या पावन पर्वावर, श्री संत गजानन महाराज संस्थानच्या परंपरेनुसार, श्रीच्या पालखीचे आज ज्येष्ठ शुक्ल सप्तमी तिथीला सकाळी ठीक ७ वाजता

पंढरपूरकडे भावपूर्ण महाप्रस्थान झाले. टाळ-मृदंगाचा निनाद, शंखनाद आणि वारकऱ्यांच्या उत्स्फूर्त नृत्यामुळे संपूर्ण शेगाव नगरी भक्तिसागरात न्हाऊन निघाली होती. श्रीच्या प्रत्येक भक्ताने पावसाचे नियमित आगमनची अमुल्य मागणी मनोभावे केली. श्रीच्या पालखी सोहळ्याचे थेट प्रसारण आर आर सी नेटवर्कवर करण्यात येत आहे.



राजारजेश्वर नगरीत २३ जूनला आगमन

अकोला जिल्ह्यातील भाविक आणि नागरिक श्रीच्या पालखीला सामोरे जाण्यासाठी अत्यंत उत्सुक आहेत. पालखीचा आगामी प्रवास आणि मुक्काम राहिल. सोमवार २२ जून रोजी गायगाव येथे दुपारची विश्रांती आणि सायंकाळी ६ वाजता भौंद येथे रात्रीचा मुक्काम असेल. तर श्री संत गजानन महाराजांची पालखी अकोला शहरातील राजारजेश्वर नगरी परिसरात २३ व २४ एप्रिल या दोन दिवस मुक्कामी राहिल. अकोल्यातील दोन दिवसांच्या मुक्कामात विविध धार्मिक कार्यक्रमांचे आयोजन करण्यात आले असून, त्यानंतर श्री माऊलींची पालखी पंढरपूरच्या दिशेने पुढील प्रवासासाठी मार्गस्थ होईल.

डॉ. पंजाबराव देशमुख कृषी विद्यापीठातील प्रकल्पग्रस्त विशेष भरती प्रक्रिया पूर्ण करा



प्रतिनिधी २१ जून

अकोला : डॉ. पंजाबराव देशमुख कृषी विद्यापीठ प्रकल्पग्रस्त विशेष भरती अंतर्गत गट 'क' व गट 'ड' संवर्गातील विविध पदांसाठी २५ व २७ फेब्रुवारी २०२५ रोजी जाहिराती प्रसिद्ध करण्यात आल्या होत्या. मात्र १७ महिने होऊनही भरती प्रक्रिया अद्याप पूर्ण करण्यात आलेली नाही. भरती प्रक्रियेनुसार गट 'ड' संवर्गातील मजूर, चौकीदार व माळी पदांसाठी उमेदवारांची शारीरिक व व्यावसायिक चाचणी ०८ ते १३ सप्टेंबर २०२५ दरम्यान घेण्यात आली. त्यानंतर दिनांक २६, २७ व २८ नोव्हेंबर २०२५ रोजी टीसीएस संस्थेमार्फत गट 'क' व गट 'ड' मधील काही पदांसाठी ऑनलाइन परीक्षा घेण्यात आली. परीक्षेचा निकाल दिनांक २४ जानेवारी २०२६ रोजी जाहीर करण्यात आला. त्यानंतर पात्र व अपात्र उमेदवारांच्या याद्या प्रसिद्ध करून विविध पदांसाठी उमेदवारांच्या शैक्षणिक कागदपत्रांची व प्रकल्पग्रस्त प्रमाणपत्रांची पडताळणी करण्यात आली. विद्यापीठ प्रशासनाच्या पत्रानुसार जिल्हा पुनर्वसन अधिकारी, अकोला यांनीही संबंधित प्रमाणपत्रांची पडताळणी करून अहवाल १ एप्रिल २०२६ रोजी प्राप्त झाला. तरीदेखील भरती प्रक्रियेस अंतिम स्वरूप देण्यात आलेले नाही. या संदर्भात प्रकल्पग्रस्त उमेदवारांनी आमदार रणधीरभाऊ सावरकर यांच्या माध्यमातून कुलगुरू व कुलसचिव यांची भेट घेऊन भरती प्रक्रिया १५ जून २०२६ पर्यंत पूर्ण करण्याची विनंती केली होती.

पातुर नगराध्यक्षपदी काँग्रेसचे इहू पहेलवान

प्रतिनिधी २१ जून

पातुर : पातुर नगरपरिषदेच्या नगराध्यक्षपदाच्या निवडणुकीत काँग्रेसचे उमेदवार हिदायतखा उर्फ इहू पहेलवान यांनी विकास योद्धा मंचाचे उमेदवार सय्यद बुद्दुहाण यांचा पराभव करून दणदणीत विजय मिळविला. या चुरशीच्या लढतीत भाजपाचे सचिन ढोणे तिसऱ्या क्रमांकावर राहिले, तर शिवसेना (शिंदे गट) उमेदवाराची अनामत रक्कम जप्त झाली. २० जून रोजी झालेल्या मतदानानंतर रविवारी मतमोजणी पार पडली. नगराध्यक्षपदासह नगरपरिषदेच्या २० जागांसाठी झालेल्या निवडणुकीत काँग्रेसने ८ जागांवर विजय मिळवत आपले वर्चस्व सिद्ध केले. विकास योद्धा मंचालाही ८ जागा मिळाल्या असून शिवसेना (उद्धव बाळासाहेब ठाकरे) पक्षाचे २ आणि भाजपाचे २ नगरसेवक निवडून आले आहेत.



या निवडणुकीत शिवसेना (शिंदे गट) ला मोठा धक्का बसला असून नगराध्यक्षपदाच्या उमेदवारासह सर्व नगरसेवक उमेदवारांची अनामत रक्कम जप्त झाली आहे. पातुर नगरपरिषदेची निवडणूक अत्यंत चुरशीची ठरली. निवडणुकीत काँग्रेस आणि शिवसेना (उबाटा) यांची युती होती, तर विकास योद्धा मंचासोबत राष्ट्रवादी काँग्रेस, एमआयएम आणि वंचित बहुजन आघाडीची आघाडी होती. निकाल जाहीर होताच पातुर शहरात काँग्रेस आणि शिवसेना कार्यकर्त्यांनी रात्रभरात जल्लोष साजरा केला. फटाक्यांची आतषबाजी, गुलालाची उधळण आणि विजयाच्या घोषणा देत

कार्यकर्त्यांनी आनंदोत्सव साजरा केला. नगराध्यक्षपदी निवड झाल्यानंतर हिदायत खा उर्फ इहू पहेलवान यांच्यावर सर्व स्तरातून अभिनंदनाचा वर्षाव होत आहे. काँग्रेसचे विजयी उमेदवार शितल प्रवीण पोहरे, मोहम्मद शाकीर मोहम्मद साबीर, सुनिता साहेबराव वाघमारे, साबा अहमद खान अझरखान, सुमया सदर शेख उस्मान, मोहम्मद मेहता अब्दुल रहुफ ममता राजेश खोडे, हमीदाबी. विकास योद्धा मंचाचे डॉ. सय्यद वसीम, बुशरा अंजुम मोहम्मद बाबर, साजिया परवीन मोहम्मद कैसर, कंबर जमा खान आदिल खान, मोहम्मद फैज मोहम्मद मकसूद, शरबत जमीन सय्यद मुजाहिद इकबाल, सय्यद मुजम्मिल हुसेन, साहिस्ता फिरदोस मोहम्मद इफ्फा. शिवसेना उबाटाचे आनंद रामभाऊ तायडे, अजय गजानन पाटील तर भाजपाचे अश्विनी सुनील पाटील, तुळसाबाई राजाराम गाडगे विजयी झाले.

अकोट नप पोटनिवडणुकीत भाजपचा दोन्ही जागांवर विजय

वि प्रतिनिधी २१ जून

अकोट : अकोट नगर परिषदेत प्रभाग क्रमांक ४ अ व ४ ब साठी झालेल्या पोटनिवडणुकीत भारतीय जनता पक्षाने दोन्ही जागांवर विजय मिळवत आपले वर्चस्व कायम राखले. २० जून रोजी झालेल्या मतदानानंतर रविवारी मतमोजणी पार पडली. या निवडणुकीकडे स्थानिक राजकीय वर्तुळाचे लक्ष लागले होते. प्रभाग क्रमांक ४ ब (सर्वसाधारण महिला) मध्ये भाजपच्या शारदा योगेश नाटे यांनी १७०६ मते मिळवत दणदणीत विजय संपादन केला. शिवसेना (शिंदे गट) च्या भारती प्रशांत नाटे यांना ७८८ मते मिळाली असून त्या दुसऱ्या क्रमांकावर राहिल्या. तर वंचित



बहुजन आघाडीच्या वर्षा देवेंद्र मोकोडे यांना ७२३ मते मिळाली. दरम्यान, प्रभाग क्रमांक ४ अ मध्ये भाजपचे उमेश सदाशिव हरसुलकर यांनी १४०१ मते मिळवत विजय मिळविला. शिवसेना (शिंदे गट) च्या रेशमा चंदन चंडालिया यांना ८१९ मते मिळाली असून त्या दुसऱ्या क्रमांकावर राहिल्या. वंचित बहुजन आघाडीचे मंगेश उर्फ लखन प्रकाश इंगळे यांना ५०६ मते मिळाली. या निकालामुळे अकोट शहरातील स्थानिक राजकारणात भाजपची संघटनात्मक ताकद पुन्हा एकदा

आंतरराष्ट्रीय योग दिन

सामूहिक प्रात्यक्षिकांनी साजरा

डॉ. पं. दे. कृ. वि. दीक्षांत सभागृहात कार्यक्रम



प्रतिनिधी २१ जून

अकोला : जिल्हा प्रशासनातर्फे आंतरराष्ट्रीय योगदिनानिमित्त डॉ. पंजाबराव देशमुख कृषी विद्यापीठ येथील दीक्षांत समारंभ सभागृहात योग मार्गदर्शन व प्रात्यक्षिक कार्यक्रम झाला. विविध क्षेत्रातील मान्यवर, ज्येष्ठ नागरिक, महिला, युवक विद्यार्थी आदींनी मोठ्या संख्येने सहभागी होत सामूहिक योग प्रात्यक्षिकातून योग दिन साजरा केला.

डॉ पंजाबराव देशमुख कृषी विद्यापीठाचे कुलगुरू डॉ. शरद गडाख, पोलीस अधीक्षक अर्चित चांदक, निवासी उपजिल्हाधिकारी गजेन्द्र मालठाणे, जिल्हा क्रीडा अधिकारी नंदा खुरपुडे यांच्यासह विविध संस्थांचे पदाधिकारी उपस्थित होते. जिल्हा प्रशासन, जिल्हा क्रीडा अधिकारी कार्यालय, जिल्हा क्रीडा परिषद, डॉ. पंजाबराव देशमुख कृषी विद्यापीठ, मेरा युवा भारत केंद्र,

राष्ट्रीय सेवा योजना, शिक्षण विभाग, पोलीस प्रशिक्षण केंद्र, एन.सी.सी., स्काऊट गाईड, होमगार्ड, पतंजली योग समिती, आर्ट ऑफ लिव्हिंग, योग भारती, क्रीडा भारती, अकोला योग परिषद, विविध सामाजिक संस्था तसेच शासकीय व निमशासकीय कार्यालयातील अधिकारी-कर्मचारी, शिक्षक व विद्यार्थी कार्यक्रमात सहभागी झाले.

श्रीच्या अखंड सेवाभावाची 51 वर्षे

'सेवा हीच खरी पूजा... आणि भक्ती हीच जीवनाची दिशा...' या विचाराला आपल्या जीवनाचे ध्येय बनवून, गेली तब्बल ५१ वर्षे निस्वार्थ भावनेने, कुठल्याही प्रसिद्धीची अपेक्षा न ठेवता, श्रीच्या चरणी सेवा अर्पण करणारे एक कुटुंब म्हणजे - श्री संत गजानन महाराज शेगाव पालखी सत्कार समिती, अकोला. सन १९७६ मध्ये या समितीची स्थापना झाली. तेव्हापासून आजपर्यंत श्री संत गजानन महाराजांची पालखी अकोला नगरीत येते आणि त्याच प्रेमाने, त्याच भक्तिभावाने, त्याच सेवाव्रताने समितीचे कार्यकर्ते महाराजांच्या सेवेसाठी तन-मन धनाने अखंड सेवाभाव घेऊन सज्ज होतात.



समितीचे प्रत्येक कार्यकर्ते स्वतःच्या कुटुंबाप्रमाणे तन, मन आणि धनाने या कार्यात सहभागी होतात. महाराजांच्या पालखीतील प्रत्येक वारकरी त्यांच्यासाठी विठ्ठलाचेच रूप असतो. म्हणूनच पालखी अकोल्यात येण्यापूर्वी प्रत्येक वारकऱ्याची माहिती घेऊन, त्याच्या मापानुसार पांढरा शुभ्र शर्ट, पायजमा, टोपी आणि दुपट्टा शिवून तयार ठेवला जातो.

ही असते भक्तांच्या हृदयातून उमटलेली 'माहेरची भेट'!
वारकरी जेव्हा प्रेमाने दिलेला हा पोशाख स्वीकारतो, तेव्हा त्याच्या चेहऱ्यावर उमटणारे समाधान आणि आनंद पाहूनच समितीच्या कार्यकर्त्यांना आपल्या सेवाकार्याचे सार्थक झाल्याची अनुभूती मिळते. या सेवाकार्यात श्री संत गजानन महाराज संस्थान, शेगाव यांचे वेळोवेळी मोलाचे सहकार्य व मार्गदर्शन लाभत आले आहे. त्यांच्या मार्गदर्शनामुळे ही सेवा अधिक व्यापक आणि सुयोग्य पद्धतीने पार पडते.



स्त्रीभूणहत्या प्रकरणी कारवाई थातूर -मातूर...
अधिकारी चतूर, पोलीस फितूर!

●सिटी न्युज ब्युरो @ वाशीम●

* मोबाईल लोकेशन शोधा, आरोपीला अटक करा, जनतेची मागणी

माने हॉस्पिटल

डॉ. विवेक चि. माने

डॉ. सिक्कगामी वि. माने

उपनयंत्र सुविधा

अल्ट्रा सोनोग्राफी

एक्स रे

३ सी.टी

दोन आठवड्यांपूर्वी मालेगाव नगरीत जगजाहीर झालेल्या अविवेकी डॉक्टरच्या माने हॉस्पिटल मध्ये खुलेआम सुरू असलेल्या बेकायदेशीर गर्भ लिंग निदान चाचणीसह स्त्री भूण हत्या करणाऱ्या सोनोग्राफी सेंटरवर बोगस गर्भवती असलेल्या महिलेस पाठवून आरोग्य विभागाचे टाकलेल्या कारवाईत माने दाम्पत्यासह काही

दलाऱ्यांची नावे समोर आलीत.आरोग्य विभागाचे वैद्यकीय अधीक्षक व त्यांची टीम ही धडाकेबाज कारवाई करण्यासाठी माने हॉस्पिटल मध्ये गेले असता त्यांनी समोरच्या दरवाजाने प्रवेश केला.माने दाम्पत्यावर कारवाईची 'विज' कोसळणार असल्याची चाहूल लागताच 'या' बेकायदेशीर कृत्यात

सहभागी असलेले सर्व 'ज्ञात' आरोपी मागील दरवाजाने फरार झाल्याची चर्चा आहे. या काळ्या कृत्यात सदैव सहभागी असलेल्या अविवेकी डॉक्टरच्या 'पुरोगामी' विचाराच्या डॉक्टर असलेल्या पत्नीचे नाव सर्वांना ज्ञात असताना या प्रकरणात अज्ञात महिला डॉक्टर असा जाणूनबुजून उल्लेख केल्याची परिसरात चर्चा आहे. तर आरोपी बंगलोरला फरार झाल्याची चर्चाही मालेगाव शहरात होत आहे. तर पोलिस आरोपीला पाठीशी घालत आहेत. त्यामुळे आरोपीचे मोबाईल लोकेशन शोधावे आरोपीला अटक करावे, अशी मागणी जनतेतून होत आहे. आता या प्रकरणाचा सखोल तपास करण्यासाठी मालेगाव पोलीस असमर्थ असतील तर पोलीस अधीक्षकांनी समर्थ असलेल्या एलसीबी कडे तपास सुपूर्द करून या महापापात सहभागी असलेल्या सर्व आरोपींना गजाआड करण्यासाठी पुढाकार घेण्याची मागणी विविध स्तरातून केल्या जात आहे.

थोडक्यात

महावितरण वाशिम येथे रक्तदान शिबीर संपन्न!

रक्तदान

जीवन दान

●सिटी न्युज ब्युरो @ मंगरूळपीर●

पंतप्रधान मा.नरेंद्र मोदीजी यांनी केलेल्या आवाहनाला प्रतिसाद देत महाराष्ट्र राज्य विद्युत वितरण कंपनी मर्यादित, महाराष्ट्र राज्य यांनी आपला २१ वा वर्धापण दिवस कुठला ही बडेजाव न करता अत्यंत साधेपणाने अतिरिक्त खर्च न करता संपूर्ण महाराष्ट्रभर साजरा केला. त्याच अनुषंगाने महावितरण मंडळ कार्यालय,वाशिम येथे रक्तदान शिबिराचे आयोजन करण्यात आले होते.

शिबिराचे उद्घाटन मा.संदिप दरवाडे (अधीक्षक अभियंता) यांचे हस्ते करण्यात आले. यावेळी प्रमुख उपस्थिती मा.सोमनाथ मठपती (कार्यकारी अभियंता) मा.सुनिल पाठक (व्यवस्थापक) मा.रमेश घुगे (उपव्यवस्थापक) यांचेसह बहूसंख्य कर्मचारी हजर होते.यावेळी रक्तदान करणे व करवून घेणे का गरजेचे आहे याबाबत राजेश उर्फ जी.व्ही. भारस्कर (रक्तदाता तथा सामाजिक कार्यकर्ता) यांनी मार्गदर्शन करून प्रत्येक निरोगी व्यक्तीने किमान वर्षात एकदा तरी रक्तदान करून गरजू रुग्णांना रक्तपुरवठा करण्यात मदत करून आपले राष्ट्रीय तथा सामाजिक दायित्व पूर्ण करावे असे आवाहन केले.रक्तदान शिबिरात दिपक तुरुकमाने, गणेश घुगे,कातीलाल सुंडेवाले निलेश देशमुख,विलास धामनकर,सलोनी पांडे, संतोष जामनिक,राजू तिरके, राजेश उर्फ जी.व्ही.भारस्कर, रविन्द्र खांडे, सुनिल पाटील आदिंनी रक्तदान केले. रक्तदानशिबिरी यशस्वी करणेकरीता निलेश घुगे, राम कुटे, सलीम खान,विलास गायकवाड यांचेसह इतरांनी सहकार्य केले.शासकीय ब्लड बॅक,वाशिम चमूच्या डॉ.राखी काळबांधे (बी टी ओ) एस.एस.स्वामी (रक्तपेढी तंत्रज्ञ) यांचेसह राजकुमार पवार,दत्ताजी कागणे, प्रियंका सावंत, सुनिल सावके यांनी रक्त संकलन करून शासकीय रक्तपेढीत जमा केले.

द्वारपोच योजनेतील ‘महसूल घोटाळ्या’ची अखेर दखल
विभागीय आयुक्तांचे चौकशी आदेश, पुरवठा विभागात खळबळ!

●सिटी न्युज ब्युरो @ मंगरूळपीर●

जिल्ह्यातील सार्वजनिक वितरण व्यवस्थेअंतर्गत राबविण्यात येणाऱ्या द्वारपोच धान्य वाहतूक योजनेत लाखो रुपयांचा महसूल बुडविण्यात आल्याचा गंभीर आरोप आता केवळ आरोपांच्या पातळीवर राहिलेला नाही. या प्रकरणाची दखल थेट विभागीय आयुक्त कार्यालय, अमरावती यांनी घेतल्याने संपूर्ण पुरवठा यंत्रणेत खळबळ उडाली आहे. सातत्याने केलेल्या निवेदनांचा, आंदोलनांचा आणि पाठपुराव्याचा परिणाम म्हणून आता या कथित गैरव्यवहाराची अधिकृत चौकशी सुरू होण्याचे संकेत मिळाले आहेत.

विकास दभाडे यांनी विभागीय आयुक्तांकडे सादर केलेल्या निवेदनात सन २०२० पासून शासकीय धान्य वाहतुकीसाठी नियुक्त काही ठेकेदारांकडून शासनाच्या नियमांचे उल्लंघन करून मोठ्या प्रमाणावर महसूल बुडविण्यात आल्याचा आरोप केला आहे. यासंदर्भात अनेक वेळा स्थानिक प्रशासन, पुरवठा विभाग आणि

महसूल यंत्रणेकडे तक्रारी करूनही कोणतीही प्रभावी कारवाई झाली नसल्याचे निवेदनात नमूद करण्यात आले आहे. नेमके आरोप काय? निवेदनात उपस्थित करण्यात आलेले प्रश्न अत्यंत गंभीर स्वरूपाचे आहेत. शासकीय धान्य वाहतुकीसाठी वापरण्यात आलेल्या वाहनांचा वार्षिक कर भरला गेला होता की नाही? संबंधित

भंगार गाड्या बेधडक धावतात, अधिकारी मात्र डोळेझाक करतात!

●सिटी न्युज ब्युरो @ रिसोड●

रिसोड शहरात आणि परिसरात भंगार अवस्थेतील प्रवासी वाहनांचा सुळसुळाट वाढला असून नागरिकांच्या जीवाशी सरीस खेळ सुरू असल्याचे चित्र आहे. अनेक वाहनांची अवस्था अत्यंत जीर्ण झाली असून ब्रेक, टायर, सस्पेन्शन आणि इतर यांत्रिक भागांबाबत गंभीर प्रश्न उपस्थित होत आहेत. मात्र, तरीही ही वाहने भरधाव वेगाने रस्त्यांवर धावतात दिसत आहेत.

नागरिकांच्या म्हणण्यानुसार, काही वाहनांमध्ये क्षमतेपेक्षा अनेक पटीने जास्त प्रवासी कोंबले जातात. अनेकदा प्रवासी वाहनांच्या मागे लटकून जीव मुठीत धरून प्रवास करतात दिसतात. त्यामुळे मोठ्या दुर्घटनेचा धोका दिवसेंदिवस वाढत आहे.

रिसोड शहरात आणि परिसरात भंगार अवस्थेतील प्रवासी वाहनांचा सुळसुळाट वाढला असून नागरिकांच्या जीवाशी सरीस खेळ सुरू असल्याचे चित्र आहे. अनेक वाहनांची अवस्था अत्यंत जीर्ण झाली असून ब्रेक, टायर, सस्पेन्शन आणि इतर यांत्रिक भागांबाबत गंभीर प्रश्न उपस्थित होत आहेत. मात्र, तरीही ही वाहने भरधाव वेगाने रस्त्यांवर धावतात दिसत आहेत.

नागरिकांच्या म्हणण्यानुसार, काही वाहनांमध्ये क्षमतेपेक्षा अनेक पटीने जास्त प्रवासी कोंबले जातात. अनेकदा प्रवासी वाहनांच्या मागे लटकून जीव मुठीत धरून प्रवास करतात दिसतात. त्यामुळे मोठ्या दुर्घटनेचा धोका दिवसेंदिवस वाढत आहे.

रोटरी क्लबचा पदग्रहण सोहळा
खा.संजय देशमुख यांच्या कार्यालयाला देणार संरक्षण- रविभाऊ भांडुर्गे

●सिटी न्युज ब्युरो @ वाशीम●

रोटरी इंटरनॅशनल क्लबच्या वाशिम शाखेचा नूतन पदग्रहण सोहळा येथील हॉटेल 'मनीप्रभा' मध्ये मोठ्या उत्साहात व मान्यवरांच्या उपस्थितीत संपन्न झाला. 'वाशिम जिल्ह्यातील नागरिक, महिला आणि युवक-युवतींच्या सक्षमीकरणासाठी, तसेच समाजाचा सर्वांगीण विकास साधण्यासाठी रोटरी क्लब विविध कल्याणकारी उपक्रम प्रभावीपणे राबविण्यास कायम कटिबद्ध राहील,' अशी ग्वाही रोटरीचे प्रांतपाल (अॅम् उदनेहर्दे) रोटेरियन ज्ञानेश्वर शेवाळे यांनी या प्रसंगी दिली.

रोटरी क्लब ऑफ पुसदचे अध्यक्ष श्रीराम पदमवार यांनी कार्यक्रमाचे प्रास्ताविक केले, तर पुसदचे माजी अध्यक्ष रोटेरियन डॉ. उमेश रेवणवार यांनी मुख्य अतिथी

प्रांतपाल ज्ञानेश्वर शेवाळे यांचा परिचय करून देत नवीन सदस्यांना रोटरीच्या गौरवशाली इतिहासाची माहिती दिली यादिमाखदार सोहळ्यात वाशिम रोटरी क्लबच्या नवनियुक्त कार्यकारिणीचा पदभार सोपविण्यात आला. नवनियुक्त अध्यक्ष डॉ. रवींद्र मडावी यांना प्रमुख पाहुण्यांच्या हस्ते रोटरीचे मानाचे 'चार्टर', पिन, कॉलर आणि प्रशस्तीपत्र' देऊन अध्यक्षपदाची सूत्रे अधिकृतपणे सुपूर्द करण्यात आली.

तसेच नवनियुक्त सचिव रोटेरियन डॉ. प्रशांत बुकने यांना प्रांतपालांच्या हस्ते पिन व कॉलर परिधान करून सचिवपदाची धुरा देण्यात आली. याप्रसंगी वाशिम रोटरी क्लबचे नूतन सदस्य म्हणून जिल्ह्यातील विविध क्षेत्रांतील नामांकित व्यक्तींनी रोटरीत अधिकृत प्रवेश केला. यामध्ये डॉ. अतुल राऊत, डॉ. संघरक्षित भदरगे, डॉ. अरविंद बोहरपी, डॉ. प्रसेनजित चिखलीकर, डॉ. पंढरी गोरे, डॉ.

पौर्णिमा संधानी, डॉ. संजय साळवे, डॉ. विजय गावंडे, प्रा. उद्धव बनकर, प्रा. सचिन इंगोले, प्रा. ज्ञानेश्वर गोरे, मयूर हुदामने, आशिष भास्कर, सुनील सुर्वे, प्रदीप गोटे, राम लहाने आणि युवराज राठोड या सर्व नवनियुक्त सदस्यांना रोटरी पिन आणि प्रमाणपत्र देऊन मान्यवरांच्या हस्ते सन्मानित करण्यात आले. या सोहळ्याला अकोला येथील रोटेरियन ए.जी. घोडके, सहाय्यक गव्हर्नर सुधाकर

आताच झालेल्या ऑपरेशन टायगर अंतर्गत राज्यातील सात खासदार उद्धव ठाकरे यांची शिवसेना सोडून शिंदेंसेनेत प्रवेश केला आहे.मतदान संधातील जनतेचा विकास करण्यासाठी व मतदान संधात विकासामध्ये खेचून आणण्यासाठी सत्ताधारी पक्ष अतिशय महत्वाचा असतो त्याचाच धागा पकडून या सहा खासदारांनी सत्ताधारी पक्षात प्रवेश केला आहे त्या पाक्षभूमीवर वाशिम जिल्ह्यातील काही उद्धव सेनेतील कार्यकर्त्यांनी समाजमाध्यमावर खासदार यांना धमक्या दिल्याचे आपण पाहत आहे.त्यांच्या विरोधात आंदोलन करून आपला राग व्यक्त करत आहेत काहींनी तर त्यांचे कार्यालय फोडून टाकणे त्यांना वाशिम शहरात प्रवेश करू न देणे

ज्या दिवशी खासदार संजय देशमुख व त्यांच्या सोबत ५ खासदारांनी मा एकनाथजी शिंदे यांच्या नेतृत्वाखाली शिवसेनेचे प्रवेश घेतला त्या दिवशी ते आमचे नेते आहेत हे मानून व खासदार श्रीकांत शिंदे व पूर्वश सरनाईक यांचे कडवट शिवसैनिक या नात्याने आम्ही कोणत्याही धमकीला न घाबरता त्याच्या वाशिम जिल्ह्यात प्रवेश होताच आम्ही सर्व युवा सैनिक त्यांचे संरक्षण करणार असून त्यांच्या कार्यालयाकडे कोणी फिरकून ही पाहणार नसून तशा प्रकारचा बंदोबस्त आम्ही शिवसैनिक करणार आहोत.

जिल्ह्यात आल्यावर त्यांचे पुर्ण संरक्षण करण्याची जबाबदारी युवासेना प्रमुख रवी भाऊ भांडुर्गे आणि त्यांच्या सर्व युवासैनिकांनी घेतली आहे.

हे दैनिक मालक, मुद्रक, प्रकाशक प्रदीप पुंडलिकराव देशमुख यांनी सायरन ऑफसेट प्रिंटर्स एमआयडीसी क्र. २ पोलिस स्टेशन समोर ता. जि. अकोला येथे मुद्रित करून सिटी न्युज सुपरफास्ट कार्यालय नविन नगर परिषद कॉम्प्लेक्स, रविवार बाजार, वाशिम जि. वाशिम येथे प्रकाशित केले. ■ मुख्य संपादक : प्रदीप पुंडलिकराव देशमुख ■ संपर्क - 0724 - 2435573, 2444774 - email- citynewss80@gmail.com, RNI No. - MAHMAR/26/A3072, RRC Helpline No. 8484842135